



ଚଳିତ ବର୍ଷ ଯୁବ ମହୋତ୍ସବର ବିଷୟବସ୍ତୁ ହେଉଛି “ଡିଜିଟାଲ ଇଣ୍ଡିଆ ପାଇଁ ଯୁବଗୋଷ୍ଠୀ”

Posted On: 10 JAN 2017 7:21PM by PIB Bhubaneswar

କେନ୍ଦ୍ରୀୟ ଯୁବ ବ୍ୟାପାର ଏବଂ କ୍ରୀଡ଼ା ମନ୍ତ୍ରାଳୟର ଯୁବ ବ୍ୟାପାର ବିଭାଗ ଦ୍ଵାରା ପ୍ରତିବର୍ଷ ଯୁବ ଗୋଷ୍ଠୀଙ୍କ ପ୍ରେରଣାଦାୟୀ ସ୍ଵାମୀ ବିବେକନନ୍ଦଙ୍କ ଜୟନ୍ତୀ ଅବସରରେ ଯୁବ ମହୋତ୍ସବର ଆୟୋଜନ କରାଯାଏ । ଚଳିତ ବର୍ଷ ଯୁବ ମହୋତ୍ସବର ଆୟୋଜନ 12 ରୁ 16 ଜାନୁଆରୀ ପର୍ଯ୍ୟନ୍ତ ପାଳନ କରାଯାଉଛି ।

କେନ୍ଦ୍ରୀୟ ଯୁବ ବ୍ୟାପାର ଏବଂ କ୍ରୀଡ଼ା ମନ୍ତ୍ରୀ ଶ୍ରୀ ବିଜୟ ଗୋଏଲ ସୂଚନା ଦେଇ କହିଥିଲେ ଯେ ଚଳିତ ବର୍ଷ 21 ତମ ରାଷ୍ଟ୍ରୀୟ ଯୁବ ମହୋତ୍ସବର ଆୟୋଜନ 12 ରୁ 16 ଜାନୁଆରୀ ମଧ୍ୟରେ ହିରାନୀର ରୋହତକରେ କରାଯାଉଛି । ସେ ସୂଚନା ଦେଇଥିଲେ ଯେ ସମାରୋହର ଉଦଘାଟନ ଅବସରରେ ପ୍ରଧାନମନ୍ତ୍ରୀ ଅଂଶଗ୍ରହଣକାରୀମାନଙ୍କୁ ଭିଡିଓ କନଫରେସିଂଗ ଜରିଆରେ ସମ୍ବୋଧନ କରିବେ । ହିରାନୀର ମୁଖ୍ୟମନ୍ତ୍ରୀ ଶ୍ରୀ ମନୋହରଲାଲ ଖଟ୍ଟାରଙ୍କ ଉପସ୍ଥିତିରେ କେନ୍ଦ୍ର ସ୍ଵରାଷ୍ଟ୍ର ମନ୍ତ୍ରୀ ଶ୍ରୀ ରାଜନାଥ ସିଂହ ଏହି ଅବସରରେ ମୁଖ୍ୟ ଅତିଥି ଭାବେ ଯୋଗ ଦେବାର କାର୍ଯ୍ୟକ୍ରମ ରହିଛି । ଶ୍ରୀ ଗୋଏଲ କହିଥିଲେ ଯେ ଚଳିତ ବର୍ଷ ଭାରତ ସରକାର ଡିଜିଟାଲାଇଜେସନ ଏବଂ କୌଶଳ ବିକାଶ କ୍ଷେତ୍ର ପ୍ରତି ଅଧିକ ଧ୍ୟାନ ଦେଉଛନ୍ତି । ଏଥିପାଇଁ ଯୁବ ମହୋତ୍ସବର ବିଷୟବସ୍ତୁ ‘ଡିଜିଟାଲ ଇଣ୍ଡିଆ ପାଇଁ ଯୁବଗୋଷ୍ଠୀ’ ରଖାଯାଇଛି । ଏହାର ଆଭିମୁଖ୍ୟ ‘ମୋକ ଜନ ଇଣ୍ଡିଆ’ ଏବଂ ପ୍ରଧାନମନ୍ତ୍ରୀଙ୍କ ‘ଯୁବ ନେତୃତ୍ଵ ବିକାଶ’ ର ଭିଜନ ପାଇଁ ଘୋଷିତ ରାଷ୍ଟ୍ରୀୟ ଲକ୍ଷ୍ୟକୁ ସାକାର କରିବା । ଘୋଷିତ ରାଷ୍ଟ୍ରୀୟ ଲକ୍ଷ୍ୟକୁ ପ୍ରାପ୍ତ କରିବା ବ୍ୟତୀତ, ଏହି ନିଷ୍ପତ୍ତି ନିଆଯାଇଛି ଯେ କୌଶଳ ବିକାଶ ଏବଂ ଉଦ୍ୟୋଗ ମନ୍ତ୍ରାଳୟ, ଏନଏସଡିଏ, ଏନଏସଡିସି, ଡିଜିଇଟି ଏବଂ ମଧ୍ୟମ ଏବଂ ଲଘୁ ଉଦ୍ୟୋଗ ମନ୍ତ୍ରାଳୟ ଆଦି ବିଭିନ୍ନ ଦିଗଗୁଡିକ ପ୍ରତ୍ୟକ୍ଷ କରିବ । ମହୋତ୍ସବରେ ସ୍ଥାନୀୟ ଯୁବ ବର୍ଗଙ୍କୁ ଏବଂ ଅଂଶଗ୍ରହଣକାରୀମାନଙ୍କ ହିତ ପାଇଁ କୌଶଳ ବିକାଶ ପ୍ରଦର୍ଶନୀ, ବ୍ୟାଖ୍ୟାନ ଏବଂ କର୍ମଶାଳାର ଆୟୋଗନ କରାଯିବ ।

ମହୋତ୍ସବରେ ଅଂଶଗ୍ରହଣ କରିବା ପାଇଁ ବିଭିନ୍ନ ରାଜ୍ୟର ପ୍ରତିନିଧିଙ୍କ ଆଗମନ ଆରମ୍ଭ ହୋଇସାରିଛି । ଆଶାବ୍ୟକ୍ତ କରାଯାଉଛି ଯେ ବିଭିନ୍ନ ରାଜ୍ୟ, କେନ୍ଦ୍ରଶାସିତ ଅଞ୍ଚଳମାନଙ୍କରୁ ପାଖାପାଖି 5 ହଜାର ଯୁବକ ଯୁବତୀ ଏହି ମହୋତ୍ସବରେ ଅଂଶଗ୍ରହଣ କରିବେ ।

(Release ID: 1480359) Visitor Counter : 2

